

Saptarishi Ramayanam

సప్తర్షి రామాయణం

కశ్యపః (బాలకాండం) -

జాతః శ్రీరఘునాయకో

దశరథాన్మున్యాశ్రయాత్తాటకాం

హత్వా రక్షితకౌశికక్రతువరః కృత్వాప్యహాల్యాం

శుభాం |

భంక్త్వా రుద్రశరాసనం జనకజాం పాణౌ గృహీత్వా

తతో

జిత్వార్ధాధ్వని భార్గవం పునరగాత్ సీతాసమేతః

పురీం || 1 ||

అత్రిః (అయోధ్యాకాండం) -

దాస్యా మంథరయా దయారహితయా దుర్భేదితా

కైకయా

శ్రీరామప్రథమాభిషేకసమయే మాతాప్యయాచద్వరో

|

భర్తారం భరతః ప్రశాస్తు ధరణీం రామో వనం

గచ్ఛతా-

-దిత్యాకర్ణ్య స చోత్తరం న హి దదౌ దుఃఖేన

మూర్ఛాం గతః || 2 ||

భరద్వాజః (ఆరణ్యకాండం) -

శ్రీరామః పితృశాసనాద్వనమగాత్ సౌమిత్రిసీతాన్వితో

గంగాం ప్రాప్య జటాం నిబధ్య సగుహః సచ్ఛిత్రకూటే

వసన్ |

కృత్వా తత్ర పితృక్రియాం సభరతో దత్వాఽభయం

దండకే

ప్రాప్యాగస్త్యమునీశ్వరం తదుదితం ధృత్వా

ధనుశ్చాక్షయం || 3 ||

విశ్వామిత్రః (కిష్కింధకాండం) -

గత్వా పంచవటీమగస్త్యవచనాద్ధత్వాఽభయం

మౌనినాం

భిత్వా శూర్పణఖాస్యకర్ణయుగలం త్రాతుం

సమస్తాన్ మునీన్ |

హత్వా తం చ ఖరం సువర్ణహరిణం భిత్వా తథా

వాలినం

తారారత్నమవైరిరాజ్యమకరోత్సర్వం చ సుగ్రీవసాత్

|| 4 ||

గౌతమః (సుందరకాండం) -

దూతో దాశరథేః సలీలముదధిం తీర్త్వా హనూమాన్

మహాన్

దృష్ట్వాఽశోకవనే స్థితాం జనకజాం

దత్వాంగులేర్ముద్రికాం |

అక్షాదీనసురాన్నిహత్య మహతీం లంకాం చ దగ్ధ్వా

పునః

శ్రీరామం చ సమేత్య దేవ జననీ దృష్టా

మయేత్యబ్రవీత్ || 5 ||

జమదగ్నిః (యుద్ధకాండం) -

రామో బద్ధపయోనిధిః కపివరైర్వీరైర్నలాద్యైర్వృతో

లంకాం ప్రాప్య సకుంభకర్ణతనుజం హత్వా రణే

రావణం |

తస్యాం న్యస్య విభీషణం పునరసౌ సీతాపతిః

పుష్పకా-

-రూఢః సన్ పురమాగతః సభరతః సింహాసనస్థో

బభౌ || 6 ||

వసిష్ఠః (ఉత్తరకాండం) -

శ్రీరామో హయమేధముఖ్యమఖ్యకృత్ సంయక్

ప్రజాః పాలయన్

కృత్వా రాజ్యమథానుజైశ్చ సుచిరం భూరి

స్వధర్మాన్వితౌ |

పుత్రౌ భ్రాతృసమన్వితౌ కుశలవౌ సంస్థాప్య

భూమండలే

సోఽయోధ్యాపురవాసిభిశ్చ సరయూస్నాతః ప్రపేదే

దివం || 7 ||

సర్వే ఋషయః -

శ్రీరామస్య కథాసుధాతిమధురాన్

శ్లోకానిమానుత్తమాన్

యే శృణ్వంతి పఠంతి చ ప్రతిదినం

తేఽఘౌఘవిధ్వంసినః |

శ్రీమంతో బహుపుత్రపౌత్రసహితా భుక్త్వేహ

భోగాంశ్చిరం

భోగాంతే తు సదార్చితం సురగణైర్విష్ణోర్లభంతే పదం

|| 8 ||